



नेपाल राजपत्र

भाग १

श्री ५ को सरकारद्वारा प्रकाशित

खण्ड ३३) काठमाडौं, असोज ३० गते २०४० साल (अतिरिक्ताङ्क ३५ (ख))

शाही सन्देश

श्री ५ महाराजाधिराजका प्रमुख सचिवालय
राजदरबार

श्री ५ महाराजाधिराज वीरेन्द्र वीर विक्रम शाहदेवबाट २०४० साल असोज

३० गते विजया दशमीको शुभ उपलक्ष्यमा देशवासीका नाममा बक्सेको सन्देश ।

प्यारा देशवासीहरू,

बडा दशैंको राष्ट्रिय चाड सम्पूर्ण नेपालीको निम्ति यसपाली पनि उत्साह र उमङ्गको सन्देश लिएर आइपुगेको छ । यस शुभ घडीले हामी सबैलाई फेरि एक पटक अन्याय र अत्याचारको विरुद्ध श्री दुर्गा भवानीबाट मानवमात्रको उद्धारको निम्ति शक्तिको प्रयोग भएको तथ्यलाई सभक्ति सम्झना दिलाउँछ । असत्यमाथि सत्यको विजय भएको यस शाश्वत सन्देशलाई हामीले राज्य सञ्चालनको एक आधारभूत सिद्धान्तको रूपमा उपयोग गर्नु आवश्यक छ ।

वर्षेनी जस्तै भइरहने अनावृष्टि, अतिवृष्टि, बाढी र चैन्हो जस्तै प्राकृतिक प्रकोपको सामना प्रभावकारी ढङ्गले गर्न हामीले आफ्नो आन्तरिक शक्तिलाई संस्थागत रूपले सञ्चालन गर्दै जानुपरेको छ । नेपालीमात्रको सुख र समुन्नतिको अभिवृद्धिको निम्ति आधिकारिकता मुद्रण विभागबाट प्रमाणित गरिएपछि मात्र लागु हुनेछ।

हाम्रो आन्तरिक शक्तिको सञ्चार हुनुपर्ने कुरामा दुई मत हुन सक्नेन । तर जबसम्म प्रत्येक गाउँ शहरमा बस्ने हाम्रा देशवासीहरू त्रिकेन्द्रीकरणको सिद्धान्त अनुसार देशको जिम्मेदारी सम्हाल्ने कुरामा सहभागी बन्न सक्दैनन् तबसम्म हामीले आफ्नो आन्तरिक शक्तिको राम्रो परिचालन गर्न सक्दैनौं । त्यसैले हामी सबैले यस कुरामा ध्यान पुर्‍याई आपसी मेल मिलापको भावना लिई नेपाल र नेपालीको भलो गर्न सकौं ।

अन्तमा, समस्त हिन्दूजगत र स्वदेश तथा विदेशमा बसेका सबै नेपालीको श्री नवदुर्गा भवानीले कल्याण गरून् ।

जय नेपाल ।

हुकुम बक्से बमोजिम,

रञ्जनराज खनाल

श्री ५ महाराजाधिराजका प्रमुख सचिव

श्री ५ को सरकारको छापाखाना, सिंहदरबार, काठमाडौंमा मुद्रित ।

आधिकारिकता पूर्ण रूपमा भागबाट प्रमाणित गरिएपछि मात्र लागु हुनेछ।